

---

Krishnastotramdanava

కృష్ణస్తోత్రమూనవ

Document Information



---

Text title : kRRiShNastotramdAnava

File name : kRRiShNastotramdAnava.itx

Category : vishhnu, krishna, vishnu

Location : doc\_vishhnu

Proofread by : PSA Easwaran psawasaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

కృష్ణస్తోత్రమూనవ



దానవకృతం

వామనోఽసి త్వమంశేన మత్పితృర్యజ్ఞభిక్షుకః ।

రాజ్యహర్తా చ శ్రీహర్తా సుతలస్థలదాయకః ॥ ౧॥

బలిభక్తివశో వీరః సర్వేశో భక్తవత్సలః ।

శీఘ్రం త్వం హింస మాం పాపం శాపాద్గర్గభరూపిణమ్ ॥ ౨॥

మునేర్దుర్వాససః శాపాదీదృశం జన్మ కుత్సితమ్ ।

మృత్యురుక్తశ్చ మునినా త్వత్తో మమ జగత్పతే ॥ ౩॥

షోడశారేణ చక్రేణ సుతీక్ష్ణేనాతితేజసా ।

జహి మాం జగతాం నాథ సద్భక్తిం కురు మోక్షద ॥ ౪॥

త్వమంశేన వరాహశ్చ సముద్ధర్తుం వసున్ధరామ్ ।

వేదానాం రక్షితా నాథ హిరణ్యాక్షనిషాదనః ॥ ౫॥

త్వం నృసింహః స్వయం పూర్ణో హిరణ్యకశిపోర్షధే ।

ప్రహ్లాదానుగ్రహార్థాయ దేవానాం రక్షణాయ చ ॥ ౬॥

త్వం చ వేదోద్ధారకర్తా మీనాంశేన దయానిధే ।

నృపస్య జ్ఞానదానాయ రక్షాయై సురవిప్రయోః ॥ ౭॥

శేషాధారశ్చ కూర్మస్తవమంశేన సృష్టిహేతవే ।

విశ్వాధారశ్చ శేషస్తవమంశేనాపి సహస్రదృక్ ॥ ౮॥

రామో దాశరథిస్తవం చ జానక్యుద్ధారహేతవే ।

దశకన్ధరహన్తా చ సిన్ధౌ సేతువిధాయకః ॥ ౯॥

కలయా పరశురామశ్చ జమదగ్నిసుతో మహాన్ ।

త్రిసప్తకృత్వో భూషానాం నిహన్తా జగతీపతే ॥ ౧౦॥

అంశేన కపిలస్తవం చ సిద్ధానాం చ గురోర్గురుః ।

మాతృజ్ఞానప్రదాతా చ యోగశాస్త్రవిధాయకః ॥ ౧౧॥

అంశేన జ్ఞానినాం శ్రేష్ఠా నరనారాయణావృషీ ।  
 త్వం చ ధర్మసుతో భూత్వా లోకవిస్తారకారకః ॥ ౧౨ ॥  
 అధునా కృష్ణరూపస్త్యం పరిపూర్ణతమః స్వయమ్ ।  
 సర్వేషామవతారాణాం బీజరూపః సనాతనః ॥ ౧౩ ॥  
 యశోదాజీవనో నిత్యో నన్దైకానందవర్ధనః ।  
 ప్రాణాధిదేవో గోపీనాం రాధాప్రాణాధికః ప్రియః ॥ ౧౪ ॥  
 వసుదేవసుతః శాన్తో దేవకీదుఃఖభజ్జనః ।  
 అయోనిసమ్భవః శ్రీమాన్ పృథివీభారహారకః ॥ ౧౫ ॥  
 పూతనాయై మాతృగతిప్రదాతా చ కృపానిధిః ।  
 బకకేశిప్రలమ్బానాం మమాపి మోక్షకారకః ॥ ౧౬ ॥  
 స్వేచ్ఛామయ గుణాతీత భక్తానాం భయభజ్జన ।  
 ప్రసీద రాధికానాథ ప్రసీద కురు మోక్షణమ్ ॥ ౧౭ ॥  
 హే నాథ గార్ధభీయోనేః సముద్ధర భవార్ణవాత్ ।  
 మూర్ఖస్త్వదభక్తపుత్రోఽహం మాముద్ధర్తుం త్వమర్హసి ॥ ౧౮ ॥  
 వేదా బ్రహ్మాదయో యం చ మునీంద్రాః స్తోతుమక్షమాః ।  
 కిం స్తౌమి తం గుణాతీతం పురా దైత్యోఽధునా ఖరః ॥ ౧౯ ॥  
 ఏవం కురు కృపాసిన్దో యేన మే న భవేజ్జనుః ।  
 దృష్ట్వా పాదారవిందం తే కః పునర్భవనం వ్రజేత్ ॥ ౨౦ ॥  
 బ్రహ్మ స్తోతా ఖరః స్తోతా నోపహాసితుమర్హసి ।  
 సదీశ్వరస్య విజ్ఞస్య యోగ్యాయోగ్యే సమా కృపా ॥ ౨౧ ॥  
 ఇత్యేవముక్త్యా దైత్యేన్ద్రస్తస్థౌ చ పురతో హరేః ।  
 ప్రసన్నవదనః శ్రీమానతితుష్టో బభూవ హ ॥ ౨౨ ॥  
 ఇదం దైత్యకృతం స్తోత్రం నిత్యం భక్త్యా చ యః పఠేత్ ।  
 సాలోక్యసార్థిసామీప్యం లీలయా లభతే హరేః ॥ ౨౩ ॥  
 ఇహ లోకే హరేర్భక్తిమస్తే దాస్యం సుదుర్లభమ్ ।  
 విద్యాం శ్రియం సుకవితాం పుత్రపౌత్రాన్ యశో లభేత్ ॥ ౨౪ ॥

ఇతి దానవకృతం కృష్ణస్తోత్రం సమూర్ణమ్ ।

Proofread by PSA Easwaran

---

*Krishnastotramdanava*

pdf was typeset on December 22, 2023

Please send corrections to [sanskrit@cheerful.com](mailto:sanskrit@cheerful.com)

